

IL-FIDI: Thallihex tibqa' biss dik tat-tradizzjonijiet u l-passat imma halliha tistiednek tikber u ssir gharef tassew.



Huwa importanti li nkunu nafu l-kontenut tal-fidi taghna biex inkunu nistghu nitheggu u niggeddu bla waqfien bhala dixxipli tal-Mulej.

PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messagg tal-Kappillan

IN-NANNIET: MILL-PAĊENZJA GĦALL-GĦERF

Rega' wasal is-Sajf: ziedet is-shana li ma thallilek sahha taghmel xejn u t-tfal bdew igawdu l-mistrieħ wara sena ta' studju. Għall-ġenituri li jkunu jahdmu, dan iż-żmien igib ukoll biċċa wgiħ ta' ras mhux hażin għax ikollhom jaraw kif ser jimpenjaw lill-uliedhom u jsibu ma' min iħalluhom waqt li huma jkunu x-xogħol. Bosta drabi, iduru lejn xi *summer school* jew lejn il-ġenituri tagħhom. In-nanniet rari jgħidu le għax in-neputijiet jerġgħu jagħtuhom il-gost tal-hajja għalkemm johdulhom saħħithom. Fiz-żgħar, huma jaraw parti minnhom li se tibqa' tghix warajhom kif ukoll iġeddu t-tifkiriet ta' meta kienu qed irabbu lil uliedhom. In-nanniet għandhom sehem importanti hafna fit-trobbija tal-ulied, mhux biss għax magħhom it-tfal iħossu ċertu sens ta' sigurtà emozzjonali, imma wkoll għax huma jgħaddulhom kemm il-valuri kif ukoll is-sens tal-istorja, tal-ġrajjet li jkunu għexu.

Nanniet partikulari: Sant'Anna u San Ġwakkinn

Fis-26 tax-xahar ta' Lulju, il-Knisja tfakkar nanniet partikolari: Sant'Anna u San Ġwakkinn, omm u missier il-Madonna u għalhekk in-nanniet tat-tfajjel Ġesù. Iz-żgħar tagħna jistagħgħbu meta jisimgħu li Ġesù, bħalhom, kellu n-nanniet u malajr jibdeu jirrakuntaw l-istessjar dwar in-nanniet tagħhom

filwaqt li jistaqsu x'kien jagħmel Ġesù man-nanniet tiegħu!

Ftit nafu dwar dawn iż-żewġ qaddisin iżda skont ir-rivelazzjoni lill-Venerabbli Marija ta' Agreda, Ġwakkinn, raġel ġust u umli, onest u qaddis, midhla sew tal-Iskrittura u tal-kitbiet tal-profeti, kien jitlob bil-herqa u bla waqfien lil Alla biex iwettaq il-wegħda tiegħu u jibgħat il-Messija. It-talba tiegħu waslet għand il-Missier u l-aṅġlu Gabrijel qallu li kellu jieħu lil Anna, minn Betlehem, b'martu għax Alla l-Għoli kien berikha u fdaha lilu. Ġwakkinn obda u t-tnejn kienu jghixu hajja sempliċi u umli f'Nazaret. Izda Ġwakkinn u Anna baqgħu għal għoxrin sena shaħ bla wlied, haġa ta' għajb kbir dak iż-żmien, u kienu jbatu hafna minn ilsien in-nies li kienu jakkużawhom li Alla nsihom u li huma ma kinux joghgħbu lil Alla.

Darba, Ġwakkinn mar jitlob fit-tempju u l-qassis il-kbir Issakar ċanfuru bl-aħrax talli azzarda jmur joffri s-sagrificju minkejja li ma kellux tfal. Huwa qallu li s-sagrificju u l-offerti tiegħu lil Alla ma kinux joghgħbu u keċċieħ mit-tempju. Ġwakkinn, mifxul, inqata' wahdu għal xi ġranet u kien jitlob bil-herqa lil Alla biex inehhi l-għajb tiegħu u ta' martu.

Deherlu l-anġlu Gabrijel u qallu li Alla kien sema' l-karba tiegħu: martu Anna kien se jkollha tifla li kellha tkun imbierka fost in-nisa u hu kellu jagħtiha l-isem ta' Marija. L-istess messagg' wassal l-anġlu lil Anna u t-tnejn iltaqgħu f'Ġerusalemm, biswit il-Bieb tad-Deheb, minn fejn marru flimkien jizzu hajt lil Alla għat-tneissil ta' binthom, li ferraħ lis-sema u l-art. B'dan il-mod, Ġwakkin u Anna saru missier u omm Marija u iktar tard, in-nanniet ta' Ġesù Bambin.

**In-Nanna Rosa
u l-Papa Franġisku**

Il-Papa Franġisku wkoll għandu mhabba speċjali lejn in-nanniet u ma joqgħodx lura milli jsemmihom fid-diskorsi tiegħu. Kienet in-nanna tiegħu, Rosa Margarita Vassallo de Bergoglio, omm missieru, li lilu għallmitu jitlob u wrietu t-triq tal-fidi.

Darba, waqt il-Vgħili ta' Pentekoste tal-2013, il-Papa qal hekk: *"Jien kelli x-xorti kbira li nikber f'familja fejn konna ngħixu l-fidi b'mod sempliċi u prattiku. Izda kienet in-nanna, omm missieri, li l-iktar li mmarkat il-vjaġġ tal-fidi tiegħi. Kienet mara li kienet tispjegalna, li kienet tkellimna dwar Ġesù, li għallmitna l-Katekiżmu.*

Dejjem niftakar kif fil-Ġimgha l-Kbira filgħaxija, kienet toħodna għall-purċissjoni mdawla bix-xemgħa u fl-aħħar tal-purċissjoni kien ikun hemm Kristu mejjet u n-nanna kienet igġiegħel lilna t-tfal ninzlu għarkupptejna filwaqt li tgħidilna: 'Araw, mejjet, imma għada jqum.' Dan huwa l-mod kif irċevejt l-ewwel aħbar Nisranija tiegħi, mingħand din il-mara, mingħand in-nanna tiegħi. Din hija haġa tassew sabiħa! L-ewwel aħbar fid-dar, fil-familja!"

In-Nanniet b'Missjoni Importanti

"Jekk l-anzjani ma joħolmux, iż-żgħażaġħ ma jarawx il-futur. Għandna bżonn nanniet li joħolmu u jżommu l-memorja haġja."

Tassew hu minnu dan il-kliem ta' Papa Franġisku għax jifthulna għajnejna sew biex lin-nanniet u l-anzjani tagħna ma narawhomx biss bħal dawki li tajbin biss biex jiehdu hsieb liż-żgħar tagħna u jharsuhom mill-periklu, imma ejjew nagħrfu wkoll li hu essenzjali biex jgħinuhom jiskopru lil Ġesù fil-hajja tagħhom u jkunu magħhom fil-mixja tal-fidi billi jweżnuhom ukoll bl-



Kemm hi mbierka dik Sant' Anna', Il-Bambin jgħidilha: 'Nanna'.

Kemm hu mbierak San Ġwakkin, 'Nannu' jgħidlu il-Bambin.

Il-Ġimgha 5 ta' Lulju

L-Ewwel Ġimgha tax-xahar

Filghodu - Tqarbin tal-Morda fi djarhom

Fis-5:45pm - Qrar

Fis-6:30pm - Quddiesa

Fis-7:00pm - Adorazzjoni u Barka Sagramentali.

Mit-Tnejn 8 ta' Lulju
sal-Ġimgha 12 ta' Lulju

Ġimgha ta' Tagħlim mis-Soċi tal-M.U.S.E.U.M.:

JIEN NEMMEN F'ALLA

Fis-7:15pm - Fil-Bitha tal-M.U.S.E.U.M. tas-subien.

+ VERBUM DEI CARO FACTUM EST

Jien nemmen
F'ALLA

ĠIMGHA TA' TAGHLIM
MILL-MEMBRI TAL-M.U.S.E.U.M.



Mit-Tnejn 8 sal-Ġimgha 12 ta' Lulju 2019

Fis-7:15pm - Fil-Bitha tal-MUSEUM Subien.

Titlifhiex!